



આવ્યા તારીખ: ૦૫/૦૧/૨૦૨૬
 દાખલ તારીખ: ૦૫/૦૧/૨૦૨૬
 નિકાલ તારીખ: ૨૧/૦૪/૨૦૨૬
 અવધિ ૫.૦૦ મા.૦૩ દિ. ૧૬

મહે. કડાણા ના જ્યુડીશીયલ મેજીસ્ટ્રેટ ફર્સ્ટ ક્લાસ સાહેબની કોર્ટમાં., મુ. દિવડા કોલોની

જી.મહીસાગર

ફોજદારી કેસ નં: ૧૪/૨૦૨૬

આંક-૧૮

ફરિયાદી: શ્રી સરકાર

વિરુદ્ધ

આરોપી : ધવલકુમાર અરવિંદભાઈ પટેલ , ઉ.વ. ૨૫
 રહે. કાકાના ચમારીયા, તા.લુણાવાડા
 જી.મહીસાગર

ગુનો: મોટર વ્હીકલ એક્ટ ની કલમ ૧૮૫ તથા પ્રોહી એક્ટ ની કલમ
૬૬(૧)ની મુજબ.

સરકાર તરફે..... વિ. એ.પી.પી.શ્રી વી.આર.પંડયા આરોપી તરફે..... વિ.વ.શ્રી બી.ડી.પટેલ
--

-: હ રા વ :-

(૧).. ફરિયાદ પક્ષના કેસની ટુંકમાં હકીકત એવા પ્રકારની છે કે,

આ કામના આરોપીએ તા. ૨૭/૧૨/૨૦૨૫ ના કલાક ૧૮/૧૫ વાગ્યે મોજે સરસ્વા
 ચેકપોસ્ટ જાહેર રોડ ઉપર પ્રોહી પ્રતિબંધક એરીયામાં વગર પાસ પરમીટે જાહેરમાં દારુ
 પીધેલ હાલતમાં પોતાના કબજાની હીરો કંપનીની કાળા કલરની પેશન પ્ર
 ે મોટર સાઈકલ રજી.નં. જીજે.૩૫ એ.૬૯૦૪ ની ચલાવી લાવી જાહેર રસ્તા ઉપર

મળી આવી પકડાઈ જઈ ગુનો કર્યાની ફરીયાદ ફરીયાદીએ ડીટવાસ પો. સ્ટે.માં આપેલી. ત્યારબાદ ડીટવાસ પો.સ્ટે. ગુ.ર. નં.રજીસ્ટર નં.૧૧૧ ૮૭૦૦૩૨૫૦૨૭૮/૨૦૨૫ થી રજીસ્ટર કરી તેના આધારે તપાસ સોંપવામાં આવેલી તથા તપાસ કરનાર અમલદારે હાલના કામેના ગુનાની તપાસના અંતે આરોપી વિરુદ્ધ મોટર વ્હીકલ એક્ટ ની કલમ ૧૮૫ તથા પ્રોહી એક્ટ ની કલમ ૬૬(૧)ની મુજબનું ચાર્જશીટ સદર કોર્ટમાં કરેલ.

(૨).. આ કામના ત.ક. અમલદારે તપાસના અંતે આ કામના આરોપી વિરુદ્ધ ચાર્જશીટ કરતાં આરોપીને હાજર રહેવા સાડુ સમન્સ કાઢવામાં આવતા, આરોપી ને સમન્સ બજતાં, આરોપી નામ.કોર્ટમાં હાજર રહેલ અને ત્યારબાદ આરોપી ને ભારતીય નાગરીક સુરક્ષા સંહિતા ની કલમ ૨૩૦ મુજબ વિના મૂલ્યે મળવાપાત્ર તપાસના કાગળોની નકલ આપવામાં આવેલી. ત્યારબાદ આરોપીની આંક : ૫ થી પ્લી લેવામાં આવેલ જેમાં આરોપીએ ગુન્હાનો ઈન્કાર કરતાં, સદર ગુન્હાની ઈન્સાફી કાર્યવાહી ફરીયાદ પક્ષ તરફે આગળ ચલાવવામાં આવેલી.

(૩)..આ કામમાં ફરિયાદપક્ષે પોતાનો કેસ પુરવાર કરવા નીચે મુજબના મૌખિક તેમજ દસ્તાવેજી પુરાવા રજુ કરેલ છે.

મૌખિક તથા દસ્તાવેજી પુરાવા ::-

- (૧) આંક : ૭ થી પંચ સાહેદ રણછોડભાઈ લાલાભાઈ કટારા ની જુબાની
- (૨) આંક : ૮ થી આરોપીની શરીરસ્થિતીનું પંચનામું
- (૩) આંક : ૯ થી પંચ સાહેદ રામાભા મહેશભાઈ ડામોર ની જુબાની
- (૪) આંક : ૧૧ થી પો.સા. ફરીયાદી રાયજીભાઈ ભાયજીભાઈ ની જુબાની
- (૫) આંક : ૧૧ થી ફરીયાદ
- (૬) આંક : ૧૪ થી મેડી. સાહેદ ડો. જયરુતકુમાર રમેશભાઈ ડામોર ની જુબાની

(૭) આંક : ૧૫ થી ફોર્મ - એ

(૮) આંક : ૧૬ થી ફોર્મ-બી

(૯) આંક : ૧૭ થી પો.સા. ત.ક.અ. પ્રકાશભાઈ ગેમાભાઈ ની જુબાની

(જ).. ફરિયાદ પક્ષે પુરાવો પુરો થયા નુ જાહેર કરતા આરોપીનું ભારતીય નાગરીક સુરક્ષા સંહિતાની કલમ ૩૫૧ મુજબ વધારાનું નિવેદન લેવામા આવેલ છે જેમા તેમણે ફરીયાદપક્ષના પુરાવાઓ નો ઈન્કાર કરી પોતે નિર્દોષ હોવાનુ જણાવેલ છે.

(પ).. ઉપરોક્ત તમામ હકીકતો ધ્યાને લેતાં આ કેસના નિર્ણય માટે નીચે મુજબના મુદ્દાઓ ઉપસ્થિત થાય છે.

-:: મુ દ્દા ::-

:૧: શું ફરીયાદપક્ષ નિ:શંકપણે પુરવાર કરે છે કે, તા. ૨૭/૧૨/૨૦૨૫ ના કલાક ૧ ૮/૧૫ વાગ્યે મોજે સરસ્વા ચેકપોસ્ટ જાહેર રોડ ઉપર પ્રોહી પ્રતિબંધક એરીયામાં વગર પાસ પરમીટે જાહેરમાં દારુ પીધેલ હાલતમાં પોતાના કબજાની હીરો કંપનીની કાળા કલરની પેશન પ્રો મોટર સાઈકલ રજી.નં. જીજે.૩૫ એ.૬૯૦૪ ની ચલાવી લાવી જાહેર રસ્તા ઉપર મળી આવી પકડાઈ જઈ પકડાઈ જઈ મોટર વ્હીકલ એક્ટની કલમ ૧૮૫ તથા પ્રોહી એક્ટ ની કલમ ૬૬(૧)ની મુજબનો શિક્ષાપાત્ર ગુન્હો સદર કોર્ટની હકુમતમાં કરેલ છે ?

:૨: શું હુકમ ?

(૬).. ઉપરોક્ત મુદ્દાઓના નિર્ણયો નીચે મુજબ છે.

-: નિર્ણયો :-

:૧: મુદ્દા નંબર : ૦૧ નકારમાં.

:૨: મુદ્દા નંબર : ૦૨ આખરી હુકમ મુજબ.

-: કારણો :-

મુદ્દા નં. ૧ :-

- (૭) ફરીયાદપક્ષે આંક-૭ થી પંચ સાહેદ રણછોડભાઈ લાલાભાઈ કટારા તથા આંક-૮ થી બીજા પંચ સાહેદ રામાભાઈ રમેશભાઈ ડામોર નાઓ તેમના સોગંદ પરના પુરાવામાં આંક-૮ થી રજુ આરોપીની શરીરસ્થિતિના પંચનામામાં તેમની સહીઓ ઓળખી બતાવેલ છે .

આમ, સદર પંચ સાહેદો પંચનામાની હકીકતોને સમર્થનકારી જુબાની આપતા ન હોઈ વિ.એ.પી.પી. શ્રી નાઓ દ્વારા તેઓને ફરી ગયેલ સાહેદ જાહેર કરી ઉલટતપાસમાં પુછી શકાય તેવા પ્રશ્નો પુછવા છતાં ફરીયાદપક્ષ ને મદદરૂપ થાય તેવી કોઈજ હકીકત જણાવતા નથી.

સદર પંચ સાહેદોની બચાવપક્ષે કરવામાં આવેલ ઉલટતપાસમાં તેમણે એક લખેલ તૈયાર કાગળમાં સહી કરેલ તથા બીજા પંચ સાહેદે પણ તેમની રુબરુ સહી કરેલ તે સિવાય કંઈજાણતા ન હોવાની હકીકત કબુલ રાખેલ છે.

આમ, આંક: ૮ વાળુ પંચનામું પંચ સાહેદોની હાજરીમાં થયેલ હોય તેવું જણાઈ આવતું નથી અને તેથી સદર પંચનામાની હકીકત માની શકાય નહિ કેમ કે સદર પંચનામું કંઈ બાબતનું છે તે પણ આ પંચ સાહેદને ખબર ન હતી, તેઓની ફક્ત પંચનામામાં સહી લેવામાં આવેલ.આમ, ફરીયાદ પક્ષ આંક: ૮ વાળુ પંચનામું પંચ સાહેદોની જુબાનીથી સાબિત કરવામાં નિષ્ફળ ગયેલ હોવાથી આંક: ૮ વાળા પંચનામાની હકીકત પુરવાર માની શકાય નહીં.

- (૮) આ કામે આંક-૧૧ થી પો.સા. ફરીયાદી રાયજીભાઈ ભાયજીભાઈનાઓને તપાસવામાં આવેલ છે જેઓ પોતાની સોગંદ પરની સરતપાસમાં જણાવે છે કે તેઓતા.૨૭/૧૨/૨૫ ના રોજ ડીટપાસ પો.સ્ટેએ ફરજ બજાવતા હતા અને તે દિવસે તેઓ તથા પો.સ.ઈ ચૌધરી તથા એ.એસ.આઈ ભુપતભાઈ વીગેરે સ્ટાફના માણસો સરસવા ચેક પો.સ્ટ પર વાહન ચેકીંગમાં હતા તે વખતે પુનાવાડા તરફથી એક મો.સા બે ઈસિમ સહીત આવેલું તેઓ નશાની હાલતમાં જણાતા નજીક માથી પંચના માણસો બોલાવી મો.સાનો નંબર જોતા જુ જે ૩૫ એ ૬૯૦૪ અને

ચાલકનું નામ ધવલભાઈ અરવીંદભાઈ પટેલ તથા પાછળ બેઠેલ વીશાલભાઈ હરીશભાઈ પટેલ હતો બૂન્ને ઈસમની આખો નશાથી લાલ હતી સમતોલ પણ જાળવી શકતા ન હતા અને પાસ પરમીટ મળી આવેલ નહીં તેથી ધવલભાઈ અરવીંદભાઈ પટેલ નાઓ વીરુદ્ધ હાલની તેમણે ફરીયાદ આપેલી તેમ જણાવી ફરીયાદમાં પોતાની સહી ઓળખી બતાવી ફરીયાદ આંક-૧૨ થી રજુ રાખી આરોપીને ઓળખતા હોવાનું જણાવેલ છે.

સદર સાહેદની બચાવપક્ષે કરવામાં આવેલ ઉલટતપાસમાં તેઓ બનાવ વખતે શીયાળાની ઋતુ હોવાની તથા બનાવ વખતે તેઓ વાહન ચેકીંગમાં ફરજમાં હોય તેવો કોઈ દસ્તાવેજી પુરાવો ફરીયાદ સાથે રજુ રાખેલ ન હોવાની તથા તેમની ફરીયાદમાં બનાવનો કોઈ સમય કે પંચોના કોઈ નામ જણાવેલ ન હોવાની તથા તેમણે દારૂની વાસ પારખવાની કોઈ ટ્રેનીંગ લીધેલ ન હોવાની તથા પો.સ.ઈ ચૌધરી તેમના ઉપરી અધીકારી હોવાની તથા તેમને પ્રોહી ડ્રાઈવ પણ આતી હોવાની તથા કોઈ પણ વ્યક્તિ થાક, ભય અને ભુખ ના કારણે તેમણે ફરીયાદ માં જણાવ્યા તેવા લક્ષણો હોઈ શકતા હોવાની હકીકત કબુલ રાખેલ છે જ્યારે પો.સ.ઈ ને સારી કામગીરી બતાવવા ખોટી ફરીયાદ આપેલ હોય આવો કોઈ બનાવ બનેલ ન હોવાની હકીકત નો ઈન્કાર કરેલ છે.

આમ સદર ફરીયાદી કે જેઓ પોલીસ સાહેદ છે જેથી સ્વભાવિક છે કે પોતાની કામગીરીને સમર્થન આપવા પ્રયત્ન કરે. જેથી, માત્ર સદર સાહેદની જુબાની આધારે આરોપી વિરુદ્ધ નું તહોમત પુરવાર માની શકાય નહીં પરંતુ અન્ય સમર્થનકારી પુરાવાઓ સાથે વંચાણે લઈ શકાય તેમ છે.

- (૯) આ કામે આંક-૧૪ થી મેડીકલ સાહેદ ડૉ. જયરુતકુમાર રમેશભાઈ ડામેર નાઓને તપાસવામાં આવેલ છે જેઓ પોતાની સોગંદ પર ની સરતપાસમાં જણાવે છે કે તેઓ તા.૨૭/૧૨/૨૫ ના રોજ ડીટવાસ સી.એચ.સી ખાતે મેડી.ઓફીસર તરીકે ફરજ પર હાજર હતા તે વખતે સાજના સાત ત્રીસ વાગ્યે પોલીસ કોન્સ્ટેબલ રમણ ભાઈ બ.નં.૬૨૧ નાઓ સાથે એક ઈસમ ધવલકુમાર અરવીંદભાઈ પટેલનાઓને મારી સમક્ષ શારીરીક પરીક્ષણ અને લોહીનો નમુનો લેવા લાવેલા અને તે દરમિયાન શ્વાસમાં આલ્કોહોલની વાસ આવતી હતી બોલી અસ્પષ્ટ અને આખની

કીકી પહોળી હતી ચાલ અવ્યસ્થિત હતી અને તેમને તપાસ કરતા તેઓ એ આલ્કોહોલનો ભાગ લીધેલો અને આલ્કોહોલની અસર હેઠળ હતા અને તે દરદીને તેમણે હાથની કોણીના ઉપરના ભાગેથી ડીસ્ટીલ વોટર વડે સાફ કરી ડીસ્પોઝેબલ સીરીઝથી લોહી લીધેલ તથા તેને અગાઉથી તૈયાર ફીચાલમા ટાન્સફર કરેલ અને તેમા એન્ટી કોગ્યુલન્ટ અને પ્રીઝરવેટીવ નાખેલ હોય શીશીને હલાવી શીલ કરી ફોમ બી.સાથે પરીક્ષણ માટે એફ.એસ.એલ ગાધીનગર તરફ રવાના કરેલ તેમ જણાવી ફોર્મ એ પોતાના હસ્તાક્ષરમાં હોવાનું જણાવી તેમા તેમની સહી તથા હોદ્દાનો સિક્કો ઓળખી બતાવી આંક-૧૫ થી રજુ રાખી આરોપીને ઓળખતા હોવાનું જણાવેલ છે.

સદર સાહેદની બચાવપક્ષે કરવામા આવેલ ઉલટતપાસમાં રુધીરમા આલ્કોહોલનું પ્રમાણ અને દરદીનું વજન સમપ્રમાણ મા ચલતું હોવાની તથા ફીચાલ એક દવાખાના મળતા ઈન્જેક્શન અને ખાલી શીશી હોવાની તથા તેનો ઉપયોગ સેમ્પલ લેવામા થતો હોવાની તથા તેમણે કાયદા મુજબ ૧ ટકો મરક્યુરો કોલ કે જેન્શન વાયોલેટ નો ઉપયોગ હાથ સાફ કરવા કરેલ ન હોવાની તથા એન્ટી કોગ્યુલેન્ટ અને પ્રીઝરવેટીવ તેમણે ઉમેરેલ ન હોવાની હકીકત કબુલ રાખી ઈ.ડી.ટી.એ ફીચાલ તૈયાર હોય છે તેમ જણાવી દરદી ચાલીને તેમની પાસે આવેલ અને સભાન હોવાની તથા પોલીસે તેમનું કોઈ નીવેદન નોંધેલ ન હોવાની હકીકત કબુલ રાખેલ છે. જ્યારે આ કામે કાયદા મુજબ આરોપીના લોહીનો નમુનો નીચત સમય મર્યાદામા પૂર્યકકરણ સારું પહોંચેલ ન હોવાની હકીકત નો ઈન્કાર કરેલ છે. વધુમા સમગ્ર પકિયા દરમ્યાન તેમણે આલ્કોહોલને ટચ કરેલ હોય એવું પ્રમાણ પત્ર આપેલ ન હોવાની તથા ઘણો લાબો સમય કોઈ લોહીનો નમુનો પડ્યો રહે તો તેની વેલ્યુ મા ફેરફાર થતો હોવાની હકીકત કબુલ રાખી તે કયા અને કેવી જગ્યાએ કેવા સં જોગોમા પડ્યો છે તેના ઉપર આધાર રાખે છે તેમ જણાવી આ કામે તેમણે કોઈ કહેવાતા લોહીના નમુનાને જાતે પાર્સલ કરેલ ન હોવાની તથા સી.એચ.સી મા સ્ટાફ નર્સ અને કંપાઉન્ડર હોવાની તથા પેર્કીંગની કામગીરી પટાવાળાએ કરેલી ને તેમણે તેમા સહી અને સિક્કો મારેલાની તથા ટપાલ કરવાની કામગીરી તેમના સી.એચ.સી ના કાર્મચારી થકી બાકોર પોસ્ટમા થતી હોવાની તથા આ કહેવાતો નમુનો તા.૨૭/૧૨/૨૫ ના લીધેલ અને તા.૩૦/૧૨/૨૫ ના રોજ ફોરવર્ડ કરેલ પણ તે કઈ તારીખે ડીસ્પેચ કરેલ તે તેમને ખબર ન હોવાની તથા બજારમાં મળતી એટ્રોપીન,રુબરા પ્લસ જેવી દવાઓ નું સેવન કરવાથી આખની કીકી પહોળી હોય

શકતી હોવાની તથા કોઈ પણ વ્યક્તિ ભુખ, થાક, ભય અને ભાર ના કારણે ફોમ એ મા જણાવેલા લક્ષણો સભવી શકતા હોવાની હકીકત કબુલ રાખેલ છે જ્યારે આંક.૧૫ વાળુ ફોમ એ પ્રોહીબીશન એક્ટ ૧૯૮૫ ના સુધારા મુજબ ન હોવાની હકીકત તેઓ કહી શકતા ન હોવાનું જણાવેલ છે. વધુમા ફોમ એ તથા ફોમ બી મા ફીયાલ નંબર જણાવેલ ન હોવાની હકીકત કબુલ રાખી સીરયલ નંબર જણાવેલ છે તેમ જણાવી તે દિવસે એક કરતા વધુ સેમ્પલ લીધેલાની તથા કેસ બારી ઉપરથી કેસ નીકળ્યા બાદ દરદી તેમની પાસે આવતો હોવાની હકીકત કબુલ રાખી મીકેનીકલી કેસ પેપર્સ પરની માહિતી થી ફોમ એ તેમણે લખી નાખેલાની હકીકત નો ઇન્કાર કરેલ છે. જ્યારે આજદીન સુધી ફોમ સી તેમને મળેલ ન હોવાની તથા તેમણે ફોમ એ કે ફોમ બી મા પર્સનલ શીલ કે મોનોગ્રામનો ઉપયોગ કરેલ ન હોવાની હકીકત કબુલ રાખી સંસ્થાનો સિક્કો છે તેમ જણાવેલ છે. વધુમા કંપાઉન્ડરે સઘળી કામગીરી કરેલાની તથા આવો કોઈ નમુનો લીધેલ ન હોવાની તથા ખોટા કેસ પેપર્સ ઉપરથી ફોમ એ અને ફોમ બી તૈયાર કરેલ હોવાની તથા ખોટા કેસ પેપર્સ આધારે ખોટું સર્ટી આપી ખોટી જુબાની આપતા હોવાનો ઇન્કાર કરેલ છે.

આમ, સદર સાહેદ પોતાની કામગીરીને સરતપાસમા સમર્થન આપવા પ્રયત્ન કરેલ છે પરંતુ મુંબઈ નશાબંધી (ડોક્ટરી તપાસ અને લોહી ની ચકાસણી) નીયમો ૧૯૫૯ ના નીયમો પૈકી નીયમ ૪ ની જોગવાઈ મુજબ સીરીઝમા લીધેલ લોહી ગઠ્ઠા ન થઈ જાય અને સચવાઈ રહે તેવી દવાયુક્ત શીશીમા લઈ અને ગઠ્ઠા ન થઈ જાય અને સચવાઈ રહે તેવી દવા લોહી મા ભળી જાય તે માટે શીશી ને ખુબજ હલાવવાની જોગવાઈ થયેલ છે પરંતુ સદર મેડીકલ સાહેદની જુબાનીમા ફીયાલમા બ્લડ લીધા બાદ તેઓએ ફીયાલ ને ખુબજ હલાવેલ હોય તેવી પણ કોઈ હકીકત રેકર્ડ પર આવતી નથી. વધુમા સદર સાહેદ તેમની ઉલટતપાસમા ૧ ટકો મરક્યુરોફોમ નો ઉપયોગ હાથ સાફ કરવા કરેલ ન હોવાની અને સેમ્પલ લેવા માટે નુ ફીયાલ અગાઉ થી તૈયાર હોવાની અને ફીયાલ તે દવાખાનામા મળતા ઇન્જેક્શન અને ખાલી શીશી હોવાની હકીકત કબુલ રાખે છે. આમ, ફીયાલ કોના ધ્વારા તૈયાર કરવામા આવેલ અને ફીયાલ તૈયાર કરતી વખતે તે આલ્કોહોલીક પદાર્થ ને અડક્યા વિના તૈયાર થયેલ હતું કે કેમ

તે બાબત કોઈ સ્પષ્ટતા સદર સાહેદ ની જુબાની મા નથી. આમ, સદર સાહેદ ની સમગ્ર જુબાની ધ્યાને લેતા ફીયાલ કોણે તૈયાર કરેલ હતુ અને ફીયાલમા વાપરેલ પ્રીઝર્વેટીવ તથા એન્ટી કોગ્યુલન્ટ આલ્કોહોલીક પદાર્થ ને સ્પર્ષ કર્યા વિનાનો હતો કે કેમ તથા મેડીકલ ઓફીસર ની હાજરી મા સદર ફીયાલ નીચમ મુજબ તૈયાર કરેલ હતી કે કેમ તથા લેવામા આવેલ લોહી ૫ સી.સી./એમ.એલ. લેવામા આવેલ હતુ કે કેમ તથા ફીયાલમા લોહી લીધા બાદ ફીયાલને રુલ ૪ ની જોગવાઈ મુજબ સારી રીતે હલાવવામા આવેલ હતુ કે કેમ તે બાબત સદર સાહેદ ની જુબાની મા સ્પષ્ટ રીતે રેકર્ડ પર આવતી નથી. વળી, રુધીરમાં લોહીનુ પ્રમાણ દર્શાવતુ પ્રમાણ પત્ર એટલે કે ફોર્મ –સી આ કામે રજુ થયેલ નથી.

- (૧૦) આ કામે આંક ૧૭ થી સાહેદ પ્રકાશભાઈ ગેમાભાઈ નાઓને તપાસવામા આવેલ છે જેઓ પોતાની સરતપાસમા જણાવે છે કે તેઓ તા.૨૭/૧૨/૨૫ ના રોજ ડીટવાસ પો.સ્ટેએ અ.હે.કો તરીકે ફરજ બજાવતા હતા અને તે દિવસે તે તથા પો.સ.ઈ ચૌધરી તથા સ્ટાફના માણસો સરસ્વા ચેક પોસ્ટ ઉપર વાહન ચેકીંગમા હતા દરમ્યાન પુનાવાડા તરફથી એક મો.સા બે ઈસમો સાથે આવેલતેમને રોકી નશાની હાલતમા જણાતા પંચના માણસો બોલાવી સમજ કરી ગાડીમા બેઠેલ ઈસમ પૈકી એકનુ નામ પુછતા ધવલકુમાર અરવિંદભાઈ પટેલ તથા બીજા ઈસમનુ નામ વિશાલભાઈ હરીશભાઈ પટેલ તોતડાતી જીભે જણાવેલ અને મોઢુ સુધી સુધાવી જોતા દારુ પીધાની વાસ આવતી હોય આખો નશાથી ઘેરાયેલ હોય અને સમતોલ પાણુ જાળવી શકતા ન હતા તેથી તેની શરીર સ્થિતિનુ પંચનામુ કરેલ અને આરોપી વિરુદ્ધ કાયદેસર થવા રચજીભાઈ નાઓએ નાઓએ ફરીયાદ આપેલ બાદ આગળની તપાસ તેમના તરફ આવતા ફરીયાદ હકીકત અને પંચનામાથી વાકેફ થઈ આરોપી અંગે જરૂરી કાર્યવાહી કરાવડાવેલ તથા લાગતા વળગતા સાહેદોના નીવેદનો મેળવેલા અને આરોપી વિરુદ્ધ પુરતો પુરાવો હોય નામ.કોર્ટમા ચાર્જશીટ કરેલુ તેમ જણાવી આંક-૧૨ ની ફરીયાદમા ફરીયાદી તથા પી.એસ.ઓ.ની સહી ઓળખી બતવાી તેના આધારે તેમણે તપાસ શરુ કરેલ તેમ જણાવી આંક-૮ ના પંચનામામા પંચોની તથા પો.સ.ઈની સહી ઓળખી

બતાવી આરોપીને ઓળખતા હોવાનું જણાવેલ છે.

સદર સાહેદની બચાવપક્ષે કરવામા આવેલ ઉલટતપાસમા તેમણે જ્યારે ચાર્જશીટ કરેલ ત્યારે આરોપી વિરુદ્ધ ચાર્જશીટ મુજબનો ગુનો કર્યાનો કોઈ પુરાવો ન હોવાની હકીકત નો ઇન્કાર કરી તેઓએ જ્યારે ચાર્જશીટ કરેલ ત્યારે તેમની પાસે ફોર્મ સી ન હોવાની તથા રેડ વખતે સરકારી વાહન લઈ ને ગયેલાની તથા રેડ વખતે સરકારી વાહન ચલાવનાર લોગબુક મેન્ટેન કરતા હોવાની તથા આ કામે લોગબુક રજુ કરેલ ન હોવાની તથા બનાવ વખતે તેઓ ફરજ ઉપર હાજર હતા તે અંગેનો દસ્તાવેજી પુરાવો રજુ ન હોવાની તથા પંચો સ્થાનિક ન હોવાની તથા કહેવાતા બનાવ વાળી જગ્યા એ વાહનો અવરજવર કરતા હોવાની તથા તેમણે આલ્કોહોલ ની વાસ પારખવાની સ્પેશ્યલ તાલીમ લીધેલ હોવાની હકીકત કબુલ રાખેલ છે જ્યારે આરોપી વિરુદ્ધ પુરતો પુરાવો ન હોવા છતાં ખોટી ફરીયાદ આપી ખોટી જુબાની આપતા હોવાનો ઇન્કાર કરેલ છે.

આમ, સદર સાહેદ ની સમગ્ર જુબાની ધ્યાને લેવામા આવે તો ફરીયાદ અને આરોપીની શરીરસ્થિતી ના પંચનામાને સમર્થનકારી જુબાની આપે છે જોકે સ્વતંત્ર પંચ સાહેદો કોર્ટ સમક્ષ ની જુબાની મા આંક ૮ નું પંચનામું તેમના લખાવ્યાનુસાર લખેલ હોવાનું કે તેમની હાજરીમા થયેલ હોવાની હકીકત ને કોઈ સમર્થન આપેલ નથી. વળી, આ કામની બનાવવાળી જગ્યા એ જે જાહેર રોડ છે અને રાહદારીઓ અને વાહનોની અવરજવર વાળી જગ્યા છે તેમ છતાં આ કામે કોઈ સ્વતંત્ર સાહેદો ના કોઈ નીવેદન આ કામે ત.ક.અ. દ્વારા લેવામા આવેલ નથી. વળી, આ કામે વધુમા સદર સાહેદ કે જેઓ આ કામના તપાસ કરનાર અમલદાર છે જેથી સ્વભાવિક છે કે પોતાની તપાસને સમર્થન આપવા પ્રયત્ન કરે. જેથી માત્ર સદર સાહેદની જુબાની આધારે આરોપી વિરુદ્ધ નું તહોમત પુરવાર માની શકાય તેમ નથી. પરંતુ તેને અન્ય સમર્થનકારી પુરાવાઓ સાથે વંચાણે લઈ શકાય તેમ છે.

ચ સાહેદો આંક ૮ ના આરોપીની શરીર સ્થિતી ના પંચનામાની હકીકત ને કોઈ સમર્થન કોઈ સમક્ષ ની જુબાની મા આપતા નથી . વધુમા આ કામે રુદ્ધીરમા આલ્કોહોલનુ પ્રમાણ દર્શાવતુ પ્રમાણપત્ર એટલે કે ફોર્મ –સી રજુ થયેલ હોય તેવુ પણ બનેલ નથી. વળી, આરોપીનુ બ્લડ સેમ્પલ લેતી વખતે મુંબઈ નશાબંધી (ડોક્ટરી તપાસ અને લોહીની ચકાસણી) નીયમો ૧૯૫૯ ના નીયમ ૪ ની જોગવાઈ તે મેન્ડેટરી જોગવાઈ નુ ચુસ્ત રીતે પાલન થયેલ નથી જેનો લાભ આરોપીને મળવા પાત્ર છે. જેથી. મુદ્દા નં. ૧ નો નિર્ણય નકાર મા આપી મુદ્દા નં. ૨ નો નિર્ણય આખરી હુકમ નીચે મુજબ કરવામાં આવે છે.

-:: આખરી હુકમ ::-

– આ કામના આરોપી ઘવલકુમાર અરવિંદભાઈ પટેલ , ઉ.વ. ૨૫ રહે. કાકાના ચમારીયા, તા.લુણાવાડા જી.મહીસાગર નાઓને ભારતીય નાગરીક સુરક્ષા સંહિતાની કલમ ૨૭૧ મુજબ મોટર વ્હીકલ એક્ટ ની કલમ ૧૮૫ તથા પ્રોહી એક્ટ ની કલમ ૬૬(૧)ની મુજબના ગુન્હામાંથી નિર્દોષ ઠરાવી છોડી મુકવાનો હુકમ કરવામાં આવે છે.

– આરોપીએ ભારતીય નાગરીક સુરક્ષા સંહિતાની કલમ ૪૮૧ ની જોગવાઈ ને આધિન અપીલ પીરીયડના સધ્ધર જામીન તથા જાત મુચરકા રજુ કરવા.

હુકમ આજ રોજ તા. ૨૧ મી માહે એપ્રિલ સને ૨૦૨૬ ના રોજ ખુલ્લી અદાલતમાં વાંચી, સંભળાવી અને સહી કરીને જાહેર કર્યો.

સ્થળ :- દિવડા કોલોની.

(જીગ્નેશકુમાર ભીખાભાઈ પુરોહીત)
જ્યુડીશીયલ મેજીસ્ટ્રેટ, ફ.ક.
કડાણા, જી.મહીસાગર
જજ કોડ નં. જીજે ૦૧૧૮૫